

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 294/2008 li jistabbilixxi l-Istitut Ewropew tal-Innovazzjoni u t-Teknoloġija”

COM(2011) 817 finali – 2011/0384 (COD)

u “L-Proposta għal Deċiżjoni tal-Parlament Ewropew u tal-Kunsill dwar l-Aġenda Strategika tal-Innovazzjoni tal-Istitut Ewropew tal-Innovazzjoni u t-Teknoloġija (EIT): il-kontribuzzjoni tal-EIT għal Ewropa iktar innovattiva”

COM(2011) 822 finali – 2011/0387 (COD)

(2012/C 181/21)

Relatur: **is-Sur LEMERCIER**

Nhar it-13 ta' Diċembru 2011 u nhar is-16 ta' Jannar 2012, il-Parlament Ewropew u l-Kunsill rispettivament iddeċidew, b'konformità mal-Artikolu 173(3) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 294/2008 li jistabbilixxi l-Istitut Ewropew tal-Innovazzjoni u t-Teknoloġija

COM(2011) 817 final – 2011/0384 (COD)

u

l-Proposta għal Deċiżjoni tal-Parlament Ewropew u tal-Kunsill dwar l-Aġenda Strategika tal-Innovazzjoni tal-Istitut Ewropew tal-Innovazzjoni u t-Teknoloġija (EIT): il-kontribuzzjoni tal-EIT għal Ewropa iktar innovattiva

COM(2011) 822 final – 2011/0387 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Marzu 2012.

Matul l-479 sessjoni plenarja tiegħu li saret fit-28 u d-29 ta' Marzu 2012 (seduta tat-28 ta' Marzu), il-Kumitat Ekonomiku u Soċjali Ewropew adotta din l-Opinjoni b'123 vot favur, 5 voti kontra u 4 astensjonijiet.

1. Konklużjonijiet u rakkomandazzjonijiet

1.1 Il-KESE japprova b'mod ġenerali l-approċċ tal-Kummissjoni fir-rigward tal-Istitut Ewropew tal-Innovazzjoni u t-Teknoloġija (akronomu bl-Ingliz: EIT).

1.2 Jaqbel mal-biċċa l-kbira tar-rakkomandazzjonijiet tal-Kummissjoni, li hargu mill-konsultazzjoni tal-atturi differenti kkonċernati, il-valutazzjonijiet tal-impatt u l-informazzjoni providuta mill-esperimenti li saru.

1.3 Peress li l-Unjoni Ewropea damet ma hadet azzjoni fir-rigward tal-kooperazzjoni, tal-qsim tal-gharfien u tat-tqarrib bejn l-Istituti ta' Riċerka u Tahriġ ta' livell għoli, il-KESE jilqa' b'mod favorevoli l-approċċ li nediet il-Kummissjoni.

1.4 Fil-konfront tal-globalizzazzjoni tar-riċerka u l-importanza tal-innovazzjoni fil-produzzjoni, il-KESE jqis li l-eċċellenza għandha tithegġeg.

2. Sfond

2.1 L-Istitut Ewropew tal-Innovazzjoni u t-Teknoloġija (EIT, European Institute of Innovation and Technology) twaqqaf fl-2008.

2.2 L-EIT tnieda fuq proposta tal-Kummissjoni lill-Kunsill li giet adottata fit-22 ta' Frar 2006 u li giet implimentata fil-qafas tal-Istrateġija ta' Lisbona bil-ghan li tinghata spinta lit-tkabbir u jinholqu impjiegi fl-Unjoni.

2.3 L-ghan prijoritarju tiegħu huwa li jnaqqas id-distakk tal-Ewropa fir-rigward tal-politika industrijali bbażata fuq l-innovazzjoni teknoloġika u b'hekk jippromovi s-sinergiji bejn ir-riċerka fundamentali, ir-riċerka u l-iżvilupp u l-applikazzjonijiet industrijali innovattivi fl-Ewropa, b'mod partikolari għall-SMEs u l-SMIs.

2.4 Bħala ċentru ta' eċċellenza, l-EIT jixtieq li jsir l-ixprun tal-innovazzjoni, ir-riċerka u t-tkabbir fl-Unjoni. Huwa għal dan il-ghan li jjarreb b'mod funzjonali u ġeografiku l-istrutturi ta' edukazzjoni għolja, ta' riċerka u ta' innovazzjoni.

2.5 Dan il-kuncett huwa simili hafna għal dak adottat mill-Massachusetts Institute of Technology (MIT) li jahdem biex dawn it-tliet setturi jiġu integrati b'mod orizzontali.

2.6 F'Ġunju 2008, intaġħżlet il-belt ta' Budapest biex fiha jitwaqqaf is-sede tal-EIT.

2.7 L-istitut ma jiffinanzjax direttament proġetti individwali. Fil-fatt, jikkontribwixxi għal 25 % tal-finanzjament tal-komunitajiet ta' għarfien u ta' innovazzjoni (KIC ⁽¹⁾) decentralizzati.

2.8 Dawn il-KICs, magħmula minn universitajiet, intrapriži u istituti ta' riċerka, jahdmu flimkien fuq proġetti innovattivi u flimkien mal-intraprendituri u l-innovaturi lokali msieħba, ta' kull xorta, jikkontribwixxu għall-75 % tal-finanzjament tal-proġetti lokali.

2.9 L-ewwel tliet KICs intaġħzlu f'Diċembru 2009 flimkien maċ-Ċentri ta' Kolokazzjoni fi Franza, il-Ġermanja, ir-Renju Unit, l-Isvizzera, l-Italja, Spanja, il-Pajjiżi l-Baxxi, l-Isvetja, il-Finlandja, l-Ungerija, il-Belġju u l-Polonja.

3. Proposti tal-Kummissjoni

3.1 F'dan il-kuntest, l-EIT għandu jsir ċentru ta' referenza u ta' attrazzjoni għall-universitajiet, l-istituzzjonijiet ta' riċerka, l-intrapriži involuti fir-riċerka u l-iżvilupp (R&Ż) u b'mod partikolari fl-intrapriži ż-żgħira u ta' daqs medju (SMEs) innovattivi li huma wkoll dawk li prinċipalment jgħidli l-impjiegi kwalifikati u impjiegi godda.

3.2 Bil-ghan li jsahhah l-impatt tiegħu u jistimola l-innovazzjoni foqasma godda relatati mal-isfidi tas-soċjetà, l-EIT ser iwessa' b'mod gradwali l-firxa tiegħu ta' KICs matul il-programm qafas ta' finanzjament għar-riċerka 2014-2020.

3.2.1 Fir-rigward tal-baġit allokat, dan ser jiġi kkontrollat u r-risultati konkreti fl-aħħar mill-aħħar ser jiddeterminaw il-vijabbiltà ta' KIC jew oħra.

3.2.2 Billi jistabbilixxi KICs godda b'mod gradwali, l-EIT ser jiżgura li jiġu kkunsidrati kif xieraq it-tagħlimiet li jinsultu mill-esperjenza u li jinholqu KICs godda biss foqasma li juru potenzjal ċar fil-qasam tal-innovazzjoni kif ukoll l-aħjar eċċellenza li fuqha jista' jibbaża biex jiġbed lejha il-kompetenzi u l-finanzjament meħtieġ.

3.3 Għalhekk, fil-perjodu 2014-2020, ser jitwaqqfu żewġ generazzjonijiet godda ta' KICs: tliet KICs ser jitwaqqfu fl-2014 u tlieta oħra fl-2018, li, flimkien mat-tliet KICs li diġà jeżistu, jammontaw għal disa' KICs (li jfisser it-twaqqif ta' madwar 40-50 ċentru ta' kolokazzjoni fl-Unjoni).

3.4 Billi jibbażaw fuq bażi xjentifika soda u ta' riċerka, dawn il-KICs jistgħu jiġbru atturi mid-dinja tat-taħriġ, ir-riċerka u l-innovazzjoni.

Il-KICs kollha jistgħu jimmobilizzaw l-investiment u jhegħgu impenn fit-tul min-naha tal-intrapriži, jippromovu żviluppi teknoloġiċi godda u jistimolaw l-innovazzjoni soċjali:

— KIC għall-industrija tal-manifattura b'valur miżjud;

— KIC għall-katina tal-provvista tal-ikel;

— KIC għall-innovazzjoni għal għajxien f'kundizzjoni ta' sahha tajba u tixjiħ attiv;

— KIC favur soċjetajiet siguri fir-rigward ta' diġitalizzazzjoni accelerata tal-ekonomija;

— KIC li twassal għat-tneissil ta' metodi godda ta' prospettar, estrazzjoni, trasformazzjoni, riċiklaġġ u ta' sostituzzjoni sostenibbli;

— KIC għall-mobbiltà urbana.

3.5 Il-holqien ta' KICs decentralizzati, li jiġbru flimkien fil-livell lokali, u ċertament fil-livell reġjonali, l-imsieħba potenzjali kollha jidher li hija risposta adatta għall-isfidi li qed tiffaccja l-Unjoni. Fid-dawl tal-impossibbiltà li jiġu armonizzati fi żmien raġonevoli (jiġifieri qasir), is-sistemi ta' riċerka, ta' taħriġ u ta' produzzjoni tal-Istati Membri differenti – kwistjonijiet li jikkonċernaw is-sussidjarjetà – il-holqien ta' dawn il-KICs jirrappreżenta soluzzjoni konkreta għal din id-diffikultà u joffri mudell ġdid ta' politika ta' żvilupp tal-industrija u tas-servizzi.

3.6 L-awtonomija fil-qasam tar-reklutaġġ, l-organizzazzjoni u l-finanzjament mogħtija lill-KICs ser tiffacilita s-sejba tal-aktar riċerkaturi kompetenti u l-aktar motivati u għandha tippromovi tagħlimiet li jinsultu mill-esperjenza u l-kooperazzjoni internazzjonali prevista mill-Kummissjoni.

4. Kummenti ġenerali u speċifiċi

4.1 L-istruttura ġenerali proposta mill-Kummissjoni hija innovattiva u promettenti. Il-Kumitat jixtieq ifakkar fl-opinjoni preċedenti tiegħu ⁽²⁾ dwar il-holqien ta' Istitut Ewropew għat-Teknoloġija peress li jqis li l-kummenti ġenerali tiegħu għadhom kompletament validi llum il-ġurnata.

4.2 Fir-rigward tal-baġit, il-Kumitat iqis li, fid-dawl tan-numru ta' KICs li għandhom jiġu implimentati u tat-tul tal-programm, il-baġit allokat mill-abbozz tal-Kummissjoni fl-prattika jirrappreżenta waqfien, u saħansitra tnaqqis relattiv tal-mezzi finanzjarji sal-2020; madankollu, l-EIT jirrappreżenta triq sostenibbli għat-tkabbir fil-perjodu medju u dak twil għall-SMEs u l-SMIs Ewropej – tkabbir li ser ikun rikk fl-innovazzjonijiet u l-impjiegi u li għandu jithegġeġ fl-aktar oqsma promettenti.

4.3 Huwa ċar li l-istruttura tal-finanzjament tal-KICs hija element importanti peress li l-EIT jiffinanzja 25 % biss filwaqt li l-75 % li jibqa' jiġu ffinanzjati mill-intrapriži msieħba, l-SMEs, iċ-ċentri ta' riċerka, l-atturi pubbliċi jew privati involuti f'dan il-proġett. Din l-istruttura, peress li hija flessibbli, tippermetti li jithaffef il-proċess ta' akkwist u l-evoluzzjoni minn stadju ta' riċerka fundamentali u applikata, għal innovazzjoni u l-hruġ ta' privativi, il-holqien u l-iżvilupp ta' intrapriži li jqiegħdu l-innovazzjoni fis-suq.

⁽¹⁾ Bl-Ingliż: Knowledge and Innovation Communities (KIC).

⁽²⁾ ĠU C 161, 13.7.2007, p. 28.

4.4 Barra minn hekk, l-inizjattivi lokali jista' jkollhom margni ta' flessibilità konsiderevoli fl-Istati Membri.

4.5 B'hekk, l-**istruttura tal-governanza** tal-KICs kif ukoll it-tigdid perijodiku tal-membri tagħhom bla dubju ta' xejn jikkostitwixxu vantaġġ importanti. Il-Kumitat jaqbel mal-kunċett li jirregola l-iżvilupp tal-EIT u jqis li jehtieg li jinżammu l-indipendenza u l-awtonomija tal-KICs, biex ikunu aktar effikaċi, u li l-hidma tagħhom tiġi valutata abbażi tar-riżultati miksuba.

4.6 Wiehed mill-punti interessanti ta' dan l-iżvilupp f'zewġ stadji ser ikun l-iffaċilitar tat-tqeghid fis-suq tal-privattivi u ta' prodotti żviluppati minn dawn il-KICs.

Fil-konfront tal-globalizzazzjoni b'rata dejjem aktar mgħaġġla u li qed iddghajef l-industriji tradizzjonali, il-KESE jappoġġja l-idea li l-kunċett ta' "eċċellenza" fil-qasam tat-tahriġ u l-produzzjoni huwa wiehed mill-valuri tal-gejjieni u strument effikaċi għall-kompetittività.

4.7 Huwa issa aktar minn qatt qabel fl-Unjoni li l-valur miżjud tal-prodotti jew servizzi innovattivi, f'perspettiva ddikjarata ta' żvilupp sostenibbli, ser johloq impjegi kkwalifikati u jevita ċ-ċaqliq lejn pajjiżi b'forza tax-xogħol b'paci baxxi.

4.8 Il-KESE jinnota li hemm konċentrazzjoni relattiva ta' KICs. Il-Kumitat jixtieq li jsiru sforzi speċifiċi biex, fl-akbar numru possibbli ta' Stati Membri, jiġu stabbiliti rabtiet ma' laboratorji, intrapriżi u istituzzjonijiet ta' riċerka bil-ghan li

jiżiedu l-potenzjal kreattiv u r-riżorsi umani u teknoloġiċi tal-KICs u biex ma jiżdidux l-iżbilanċi fir-rigward tar-riċerka u t-tahriġ ta' livell għoli bejn l-Istati Membri. Jinnota wkoll li hemm involuti aktar minn 200 imsieheb mill-Istati Membri kollha.

4.9 Il-KESE b'mod partikolari japprova l-introduzzjoni ta' diplomi b'tikketta mill-EIT li jiffaċilitaw il-mobbiltà tar-riċerkaturi u l-iżvilupp tal-intrapriżi u l-SMEs lil hinn minn pajjiżhom.

4.10 Il-KESE jixtieq li tinghata kemm jista' jkun informazzjoni lill-istituti, l-intrapriżi u l-imsiehba potenzjali bil-ghan li dawn jappoġġjaw u jipparteċipaw fil-holqien ta' KICs fl-oqsma prinċipali msemmija fl-Istrateġija 2020.

Biex jinkiseb dan il-ghan, l-EIT għandu, mill-aktar fis, iniedi kampanja ta' pubbliċità dwar dawn is-suġġetti sabiex l-intrapriżi u l-imsiehba potenzjali jkunu jistgħu jistabbilixxu l-proġetti ta' shubija tagħhom.

4.11 Il-KESE, konxju min-nuqqas ta' hajra u saħansitra r-restrizzjonijiet li jistgħu jeżistu fi hden istituzzjonijiet nazzjonali eżistenti, jistieden lill-Kummissjoni tippromovi djalogu fil-fond bejn l-EIT u dawn l-istituzzjonijiet bil-ghan li jinholqu sinerġiji, li fl-opinjoni tiegħu huma indispensabbli.

B'mod partikolari jinnota t-thassib ta' dawk responsabbli għall-Istituti ta' Riċerka u ta' Tahriġ dwar il-fatt li l-baġits tagħhom jistgħu jonqsu għall-benefiċċju tal-KICs.

Brussell, 28 ta' Marzu 2012.

Il-President
tal-Kumitat Ekonomiku u Soċjali Ewropew
Staffan NILSSON